

இலங்கைப் பரீட்சைத் திணைக்களம்

**இஸ்லாம் தீனியாத் (தர்மாச்சார்ய) சான்றிதழ்
பரீட்சை - 2024**

ஒழுங்குகளும் பாடத்திட்டமும் :

2019, 2020, 2021, 2022 மற்றும் 2023 ஆம் ஆண்டுகளுக்கான இஸ்லாம் தீனியாத் (தர்மாச்சார்ய) சான்றிதழ் பரீட்சைக்காக விண்ணப்பங்கள் கோரப்படுகின்றன.

02. பரீட்சை நிலையம்:

உப அட்டவணை 01 இல் குறிப்பிடப்பட்டுள்ள அனைத்து மாவட்டங்களிலுள்ள நகரங்களில் விண்ணப்பதாரர்களின் எண்ணிக்கைகளின் அடிப்படையில் பரீட்சை நிலையங்கள் அமைக்கப்படும். எனினும் ஏதேனும் ஒரு நகரத்தில் போதுமான அளவு விண்ணப்பதாரர்கள் இல்லாத சந்தர்ப்பத்தில் அந்த நகரத்தின் பரீட்சை நிலையம் இரத்துச் செய்யப்பட்டு குறித்த விண்ணப்பதாரர்கள் அந்நகரத்திற்கு அருகில் அமைந்துள்ள மற்றமோர் பரீட்சை நிலையத்திற்கு அனுப்பப்படுவர்.

03. மொழி மூலம் :

இப்பரீட்சை தமிழ், சிங்களம் மற்றும் ஆங்கிலம் ஆகிய மொழிகளில் நடத்தப்படும். ஆயினும், விண்ணப்பதாரி யொருவருக்கு தான் விரும்பிய ஒரு மொழியில் மாத்திரமே பரீட்சைக்குத் தோற்ற இடமளிக்கப்படும்.

04. தகைமைகள்:

இப் பரீட்சைக்கு விண்ணப்பிக்கும் அனைத்து விண்ணப்ப தாரர்களும் கீழே குறிப்பிடப்பட்டுள்ள தகைமைகளில் ஏதாவது ஒன்றையேனும் பூர்த்தி செய்திருத்தல் வேண்டும்.

4.1 இலங்கைப் பரீட்சைத் திணைக்களத்தினால் நடாத்தப்படும் அஹதிய்யா பாடசாலை இறுதிச் சான்றிதழ் பரீட்சையில் சித்தி யடைந்திருத்தல்.

4.2 முஸ்லிம் சமய, பண்பாட்டலுவல்கள் திணைக் களத்தில் பதிவு செய்யப்பட்டுள்ள அரபுக் கல்லூரிகளினால் வழங்கப்படும் மௌலவி சான்றிதழைப் பெற்றிருத்தல்.

4.3 இலங்கைப் பரீட்சைத் திணைக்களத்தினால் நடாத்தப்படும் க. பொ. த. (உயர்/ தர) ப் பரீட்சையில் இஸ்லாம் அல்லது இஸ்லாமிய நாகரீகம் ஆகிய இரு பாடங்களில் ஒரு பாடம் உட்பட மூன்று (03) பாடங்களில் சித்தியடைந்திருத்தல்.

4.4 இலங்கைப் பரீட்சைத் திணைக்களத்தினால் நடாத்தப்படும் க. பொ. த. (சா. / தர) ப் பரீட்சையில் இஸ்லாம் பாடத்தில் திறமைச் சித்தியுடன் முஸ்லிம் சமய பண்பாட்டலுவல்கள் திணைக்களத்தில் பதிவு செய்யப்பட்டுள்ள அஹதிய்யா தஹம் பாடசாலையில் அல்லது அரபுக் கல்லூரியில் ஒரு வருடத்துக்கு குறையாத கற்பித்தல் அனுபவம் பெற்ற ஆசிரியராக இருத்தல்.

குறிப்பு: இப் பரீட்சைக்கு தோற்றும் அனைத்து விண்ணப்பதாரர்களும் மேலே 4 ஆவது பந்தியில் குறிப்பிடப்பட்டுள்ள தகைமைகளில் ஏதேனும் ஒன்றை பூர்த்தி செய்துள்ளதாக முஸ்லிம் சமய கலாச்சார திணைக்களத்தில் பதிவு செய்யப்பட்டுள்ள அஹதிய்யா பாடசாலை அதிபரினால் அல்லது அரபுக் கல்லூரி அதிபரினால் உறுதிப்படுத்தப்பட்டு விண்ணப் பப்படிவம் முன்வைக்கப்பட வேண்டும்.

05. விண்ணப்பித்தல்:-

5.1 பதிவு செய்யப்பட்டுள்ள அஹதிய்யா பாடசாலை/ அரபுக் கல்லூரி அதிபர் ஊடாக முன்வைக்கப்பட வேண்டிய இவ்விண்ணப்பப் படிவங்கள் தபால் மூலமாக அஹதிய்யா பாடசாலை/ அரபுக் கல்லூரிகளுக்கு அனுப்பி வைக்கப்பட்டுள்ளதோடு பரீட்சைத் திணைக்களத்தின் இணையத்தளத்தினூடாக (www.doenets.lk) விண்ணப்பப் படிவங்களை பதிவிறக்கம் செய்வதற்கான வசதிகளும் செய்யப்பட்டுள்ளன.

5.2 எந்தவொரு விண்ணப்பதாரர்களுக்கும் தனிப் பட்ட விண்ணப்பதாரியாகப் பரீட்சைக்கு தோற்றுவதற்கு இடமளிக்கப்படமாட்டாது. ஆயினும் 4 ஆம் பந்தியில் குறிப்பிடப்பட்டுள்ள தகைமைகளைப் பூர்த்தி செய்துள்ள யாரேனும் பரீட்சைக்கு தோற்ற விரும்புவாராயின் தமது வதிவிடத்துக்கு அருகாமையில் உள்ள அஹதிய்யா பாடசாலை/ அரபுக் கல்லூரி ஊடாக ரூபா 200.00 பரீட்சைக் கட்டணம் செலுத்தி பரீட்சைக்குத் தோற்றுவதற்கு விண்ணப்பிக்க முடியும். அதற்கான அறிவுறுத்தல்கள் அனைத்தும் அஹதிய்யா பாடசாலை/அரபுக் கல்லூரி அதிபர்களுக்கு வழங்கப்பட்டுள்ளன.

5.3 விண்ணப்பப்படிவங்களில் விண்ணப்பதாரர் களின் பெயர்களை எழுதும் போது பிறப்புச் சான்றிதழில் குறிப்பிடப்பட்டுள்ளவாறே எழுதப்படுவதோடு பெறுபேறு வழங்கப்பட்ட

பின்னர் பெயர் திருத்தங்களுக்காக கோரிக்கையின் போது அச்சுப்பிழை தவிர்ந்த வேறு எந்தவித கோரிக்கைகளும் ஏற்றுக் கொள்ளப்படமாட்டாது. விண்ணப்பப் படிவங்கள் தெளிவாகவும் பிழையின்றியும் பூரணப்படுத்தப்படல் வேண்டும். அவ்வாறு பூரணப்படுத்தப்படாத விண்ணப்பப்படிவங்கள் எந்தவித அறிவித்தல்களும் இன்றி நிராகரிக்கப்படும்.

5.4 இலங்கைப் பரீட்சைத் திணைக்களத்தினால் வழங்கப்பட்டுள்ள அஹதிய்யா பாடசாலைகளின்/அரபுக் கல்லூரிகளின் கணினி இலக்கம் மற்றும் முகவரி பிழையின்றிக் குறிப்பிடப் படுவதோடு அஹதிய்யா பாடசாலைகளின்/அரபுக் கல்லூரிகளின் முகவரி மாற்றம் அடைந்திருப்பின் அதனை அறியத்தருவதோடு அஹதிய்யா பாடசாலை/ அரபுக் கல்லூரி அதிபருடன் தொடர்பு கொள்ளக்கூடிய தொலை பேசி இலக்கத்தை குறிப்பிடவும்.

5.5 விண்ணப்பதாரர்களின் உரிய தகுதிகள் பெற்றிருப்பது பற்றி விண்ணப்பப்படிவங்களை சான்றுபடுத்தும் அதிபர் அல்லது தலைவர் அதற்குரிய முழுப் பொறுப்பையும் ஏற்றுக்கொள்ள வேண்டும்.

5.6 2024, செத்தெம்பர் மாதம் 09 ஆந் திகதி விண்ணப்பப்படிவங்கள் ஏற்றுக்கொள்ளப்படும் இறுதித் திகதி ஆகுவதோடு அத்தினத்திற்கு அல்லது அதற்கு முன்னர் பூரணப்படுத்தப்பட்ட விண்ணப்பப் படிவங்களை பதிவுத் தபாலில் “பரீட்சை ஆணையாளர் நாயகம், நிறுவனம்சார் ஒழுங்கமைப்புக் கிளை, இலங்கைப் பரீட்சைத் திணைக்களம், த. பெ. இல. 1503, கொழும்பு” எனும் முகவரிக்கு அனுப்பப்படல் வேண்டும்.

06. பரீட்சைக் கட்டணம் : இப்பரீட்சைக்கான பரீட்சைக் கட்டணம் ரூபா 200.00 ஆகும். ஆயினும், முதல் முறையாகப் பரீட்சைக்குத் தோற்றும் விண்ணப்பதாரர்கள் இப்பரீட்சைக் கட்டணம் செலுத்த வேண்டியதில்லை. நான சித்தி பெறுபேற்றை பூரணப்படுத்துவதற்காக விண்ணப்பிக்கும் பாடத்திற்கான பரீட்சைக் கட்டணம் ரூபா 50.00 ஆகும்.

6.1 பரீட்சைக் கட்டணம் செலுத்ததல்: குறிப்பிட்ட அஹதிய்யா பாடசாலை/ அரபுக் கல்லூரி அதிபர் மூலம் பரீட்சைக் கட்டணம் செலுத்த வேண்டிய அனைத்து விண்ணப்பதாரர்களிடமும் பரீட்சைக் கட்டணம் சேகரிக்கப்பட்டு இலங்கைப் பரீட்சைத் திணைக்களத்தின் வருமான தலைப்பு இலக்கம் 20-03-02-13 இற்கு வைப்பாகும் வகையில் இலங்கையில் அமைந்துள்ள எந்தவொரு தபால் நிலையத்திலும் கட்டணம் செலுத்திப்

பெற்றுக்கொண்ட பற்றுச்சீட்டை விண்ணப்பப் படிவத்துடன் இணைத்து அனுப்பப்படல் வேண்டும். (அதன் போட்டோப் பிரதி ஒன்றைத் தம்வசம் வைத்திருப்பது பயனுள்ளதாகும்.)

6.2 எக்காரணத்தினாலும் இப்பரீட்சைக்காக செலுத்தப்படும் கட்டணம் வேறொரு பரீட்சைக்காக மாற்றப்படவோ அல்லது மீண்டும் திரும்பச் செலுத்தப்படவோ மாட்டாது.

07. அனுமதி அட்டை:

பரீட்சைக்காக உள்வாங்கப்படும் அனைத்து விண்ணப்பதாரர்களுக்குமான அனுமதி அட்டைகள், விண்ணப்பப்படிவங்கள் முன்வைக்கப்பட்ட அஹதிய்யாப் பாடசாலை/அரபுக் கல்லூரி அதிபர்களுக்கு பரீட்சை ஆணையாளர் மூலம் அனுப்பி வைக்கப்படும்.

7.1 பரீட்சைக்குத் தோற்ற இருக்கும் அனைத்து விண்ணப்பதாரர்களும் தமது அனுமதி அட்டையில் கவனமாக கையொப்பத்தினை சான்றுபடுத்தி அதனை பரீட்சைக்குத் தோற்றும் முதலாவது நாளிலேயே பரீட்சை மேற்பார்வையாளரிடம் ஒப்படைத்தல் வேண்டும். யாரேனும் விண்ணப்பதாரியொருவர் தனது அனுமதி அட்டையினை ஒப்படைக்காமல் இருந்தாலோ அல்லது பரீட்சை ஆணையாளர் நாயகத்தின் மூலம் தனக்கு வழங்கப்பட்ட பரீட்சை நிலையம் தவிர்ந்த வேறொரு பரீட்சை நிலையத்திற்கு சென்று பரீட்சைக்குத் தோற்றியிருந்தாலோ அவருடைய பரீட்சை விண்ணப்பம் நிராகரிக்கப்படும்.

7.2 அனுமதி அட்டையில் விண்ணப்பதாரர்களின் கையொப்பமானது உரிய அஹதிய்யா பாடசாலை அதிபரினால்/ அரபுக் கல்லூரி அதிபரினால் சான்றுப்படுத்தப்படல் வேண்டும்.

7.3 பரீட்சை நடைபெறுவதற்கு 07 நாட்களுக்கு முன் அனுமதி அட்டை கிடைக்கப்பெறாவிட்டால் அஹதிய்யா பாடசாலை அதிபர்/ அரபுக் கல்லூரி அதிபர் மூலம் அது பற்றி தாமதமின்றி பரீட்சை ஆணையாளர் நாயகத்திற்கு அறியத்தரவும். அத்தகைய சந்தர்ப்பத்தில் விண்ணப்பப் படிவங்களை பதிவுத் தபாலில் அனுப்பிய பற்றுச்சீட்டின் போட்டோப் பிரதியுடன் கீழ் குறிப்பிடப்பட்டுள்ள விபரங்களை சமர்ப்பிக்க வேண்டும்.

❖ பரீட்சையின் பெயர்

❖ அஹதிய்யாப் பாடசாலையின்/ அரபுக் கல்லூரியின் பெயர்

- ❖ அஹதிய்யாப் பாடசாலையின்/ அரபுக் கல்லூரியின் முகவரி
- ❖ அஹதிய்யாப் பாடசாலையின்/ அரபுக் கல்லூரியின் கணினி இலக்கம்
- ❖ விண்ணப்பதாரரின் முழுப்பெயர் மற்றும் முகவரி
- ❖ விண்ணப்பித்த பரீட்சை நிலையம்/நகரம்

08. ஆளடையாளம் :

பரீட்சார்த்திகள் அனைவரும் பரீட்சை நிலையத்துக்குள் தாம் தோற்றும் அனைத்து பாடங்களின் போதும் பரீட்சை மேற்பார்வையாளர் திருப்தியடையும் வகையில் தமது ஆளடையாளத்தை உறுதிப்படுத்தல் வேண்டும். அதற்காக பின்வரும் ஆவணங்களில் ஒன்றை சமர்ப்பிக்க முடியும்.

- ❖ 8.1 தேசிய அடையாள அட்டை
- ❖ 8.2 செல்லுபடியாகும் கடவுச் சீட்டு
- ❖ 8.3 செல்லுபடியாகும் இலங்கை சாரதி அனுமதிப் பத்திரம்

அதேபோன்று பரீட்சார்த்திகள் தமது ஆளடையாளத்தை உறுதிப்படுத்தக்கூடிய வகையில் முகத்தையும் இருகாதுகளையும் மூடாதவாறு பரீட்சை நிலையத்திற்குள் பிரவேசிக்க வேண்டும். அவ்வாறு தமது ஆளடையாளத்தை உறுதிப்படுத்த தவறும் விண்ணப்பதாரர்கள் பரீட்சை நிலையத்திற்குள் நுழைய அனுமதிக்கப்படமாட்டார்கள். மேலும், பரீட்சை நிலையத்திற்குள் நுழைய அனுமதிக்கப்பட்ட நேரம் முதல் பரீட்சை முடிவடைந்து அவ்விடத்தில் இருந்து வெளியேறும் வரை பரீட்சை நோக்குனர்கள் பரீட்சார்த்திகளை இனங்காணக்கூடிய வகையில் முகம் மற்றும் இருகாதுகள் மறைக்கப்படாதவாறு இருத்தல் வேண்டும்.

09. சித்தியடைந்தமைவைத் தீர்மானித்தலும் பரீட்சைப் பெறுபெறு வெளியிடுதலும் :

9.1 இப்பரீட்சைக்கான பாடங்களின் எண்ணிக்கை ஐந்து (05) ஆவதோடு, பரீட்சார்த்தி ஒருவர் பரீட்சையில் முழுமையான சித்தியைப் பெறுவதற்கு அப்பாடங்கள் ஐந்திலும் சித்தியடைய வேண்டும். எவ்வாறாயினும் ஒரே முறையில் உரிய பாடங்கள் ஐந்தில் ஏதாவது ஒரு பாடத்தில் சித்தியடையவில்லை எனின் அது நான சித்தியாகக் கொள்ளப்படும். பரீட்சைக்குத் தோற்றிய வருடத்திலிருந்து அடுத்தவரும் மூன்று (03) பரீட்சை வருடங்களுக்குள் நான சித்தி பெற்ற பாடத்திற்காக மீண்டும் பரீட்சைக்குத் தோற்றி சித்தியடையாத நான சித்தியினை சீர்செய்துகொள்ள வேண்டும். அவ்வாறு நான சித்தியினைப் பெற்ற மாணவர்கள் நான சித்தியினை பூரணப்படுத்தும் போது சித்தியடையாத பாடத்திற்கு மாத்திரமே பரீட்சைக்கு தோற்ற

9.2 ஒவ்வொரு பாடத்திற்குமான வினாத்தாள் களுக்கும் 100 புள்ளிகள் வழங்கப்படுவதோடு சித்தியடையும் தரங்களுக்குரிய புள்ளி அளவுகளும் குறியீடுகளும் கீழே தரப்பட்டுள்ளன:

புள்ளி அளவு	தரம்	குறியீடு
0-34	சித்தியடையவில்லை	F
35-54	சித்தி	S
55-69	திறமைச் சித்தி	C
70-100	விசேட சித்தி	D

9.3 விண்ணப்பதாரர்களின் பெறுபெற்று அட்டவணை, உரிய அஹதிய்யா பாடசாலை அதிபருக்கு/ அரபுக் கல்லூரி அதிபருக்கு தபால் மூலம் அனுப்பி வைக்கப்படும்.

10. சான்றிதழ் :

இப்பரீட்சையில் சித்திபெறும் அனைத்து விண்ணப்பதாரர்களுக்கும் பரீட்சைத் திணைக்களத்தின் மூலம் சான்றிதழ் வழங்குவதற்கு ஒழுங்கு செய்யப்படும். உரிய சான்றிதழ்கள் இலங்கைப் பரீட்சைத் திணைக்களத்தினால் அஹதிய்யா தஹம் பாடசாலை அதிபருக்கு/ அரபுக் கல்லூரி அதிபருக்கு தபால் மூலம் அனுப்பி வைக்கப்படும். இப்பரீட்சையில் சித்தியெய்தி சான்றிதழ் கிடைக்கப்பெறாத யாரேனும் பரீட்சார்த்திகள் இருப்பின், அது தொடர்பாக அஹதிய்யா பாடசாலை அதிபர் ஊடாக அல்லது அரபுக் கல்லூரி அதிபர் ஊடாக “பரீட்சை ஆணையாளர் நாயகம், நிறுவனம்சார் பரீட்சைகள் பெறுபெற்றுக் கிளை, இலங்கைப் பரீட்சைத் திணைக்களம், த.பெ. இல. 1503, கொழும்பு” எனும் முகவரிக்கு கடிதம் மூலம் தெரிவிக்க வேண்டும்.

11. விடைத்தாள் மீள்பரிசீலனை செய்தல்:

அஹதிய்யா பாடசாலை அதிபரின் அல்லது அரபுக் கல்லூரி அதிபரின் வேண்டுகோளுக்கிணங்க மாத்திரமே விடைத்தாள்கள் மீள் பரிசீலனைக்காக இடமளிக்கப்படும். இலங்கைப் பரீட்சைத் திணைக்களத்தினால் வெளியிடப்படும் மாதிரிப்படிவத்தின் மூலம்பரீட்சைப்பெறுபெறுவெளியிடப்பட்டு 14 நாட்களுக்குள் மீள் பரிசீலனைக்காக விண்ணப்பிக்க முடியும். இதற்கான கட்டணம் காலத்துக்கு காலம் மாறுபடுவதனால் அது பற்றி உரிய விண்ணப்பப்படிவத்தில் குறிப்பிடப்படும். எக்காரணத்தைக் கொண்டும் விண்ணப்பதாரிக்கோ அல்லது அவரது பிரதிநிதி ஒருவருக்கோ விடைத்தாள்களை பரீட்சிக்க இடமளிக்கப்படமாட்டாது.

12. பரீட்சை பற்றிய விபரம் :

இப் பரீட்சை ஐந்து (05) வினாப்பத்திரங்களைக் கொண்டது. ஒவ்வொரு வினாப்பத்திரத்துக்கும் உரிய காலம் மூன்று (03) மணித்தியாலங்கள் ஆகும். அவ்வினாப்பத்திரங்கள் பின்வருமாறு அமையும் :

01. அல் அகீதா வல் மஸாதிருஷ் ஷரீஆ (இஸ்லாமிய கோட்பாடும் சட்டமுலாதாரங்களும்)

5.4.7.1 அஸ்ஸர்பு

- இறந்தகால, நிகழ்கால வினைகள்
- தன்மை, முன்னிலை, படர்க்கை வினைகள்
- ஆண்பால், பெண்பால், ஒருமை, பன்மை வேறுபாடுகள்
- ஏவல் வினை
- இறந்தகால, நிகழ்கால செயற்பாட்டு வினைகள்
- வினையடி (மஸ்தர்)
- இஸ்மு பாஇல், இஸ்மு மப்ஊல்
- பன்மை வடிவங்கள்

5.4.7.2 அந்நஹ்வு

- அல் முப்ததா, வல் கபர்
- அல் பிஅல் வல் பாஇல்
- அஸ்மாஉல் இஷாரா
- அஸ்ஸிபாத்
- ஹுருபுல் ஜர்ரு
- அல் முழாப் வல் முழாப் இலைஹி
- கான வஅகவாதஹா
- இன்ன வஅகவாதஹா
- அல் ஹூல்

08-93